

Morning Dogri (NSD) National News Bulletin 12-09-2024

आकाशवाणी

खबरां अभिलाषा शर्मा कोला।

1. प्रधानमंत्री नरेन्द्र मोदी होर अज्ज सिविल हवाबाजी कन्नै सरबंधत दुए एशिया प्रशांत मंत्रिस्तरीय सम्मेलन च हिस्सा लैंगन।
2. केन्द्री मंत्रिमंडल नै आयूष्मान भारत प्रधानमंत्री जन आरोग्य योजना तैहत 70एं ब'रे शा मती उमरी दे सब्बने बर्जुगें गी 5 लकख रपे दे सेहत बीमा उपलब्ध करोआने लेई मंजूरी देई दित्ती ऐ।
3. रक्षामंत्री राजनाथ सिंह होर अज्ज जोधपुर च भारत रक्षा विमानन प्रदर्शनी IDAX-24 दा उद्घाटन करगंन।
4. जम्मू कश्मीर च होने आले विधानसभा चुनावं दे त्रीए ते खीरले गेड़ लेई हरियाणा च इक्कै गेड़ च होने आले चुनावं लेई नामांकन भरने दा अज्ज खीरी ध्याड़ा ऐ।
5. विदेश मंत्री डॉ. एस.जयशंकर होर अज्ज थमां स्विजरलैंड दी दरुं दिनें दी यात्रा पर होंगन।
6. मणिपुर दे टी.जी. इंग्लिश स्कूल नै 63में सुबरोतो कप दा Junior Boys खिताब अपने नां कीता।

<><><><><><>

PM

प्रधानमंत्री नरेन्द्र मोदी होर अज्ज सिविल हवाबाजी दे सरबंधै च आयोजित दूई एशिया प्रशांत मंत्रिस्तर दे सम्मेलन च हिस्सा लैंगन। नमीं दिल्ली दे भारत मंडपम च आयोजित सम्मेलन च प्रधानमंत्री होर सदस्य मुखें गी "दिल्ली घोशणापत्र" अपनाने दा आह्वान करगंन। दिल्ली घोषण पत्र सिविल हवाबाजी खेत्तर गी नमिएं उंचाइएं तगर पजाने लेई बत्त पदरी करोग। सिविल हवाबाजी मंत्री राम मोहन नायडू होरें कल सम्मेलन दा उद्घाटन कीता हा ते नायडू होरें गी एशिया प्रशांत मंत्रिस्तरीय सम्मेलन दा अध्यक्ष चुनेआ गेआ ऐ। उनें ब'रे 2035 तगर

मकामी लोके गी सरकारी शैक्षिक स्वास्थ्य संस्थान ते विकास केन्द्रें थमां लाह हासल होइ सकै ।

<><><><><><>

Cabinet PM-e-Bus

केन्द्रीय मंत्रिमंडल नै 3 जहार 435 करोड़ रुपे दी लागत कन्नै सार्वजनिक परिवहन प्राधीकरणें आस्सेआ ई-बसें दी खरीद ते उंदे संचालन आस्तै पीएम-ई-बस सेवा भुगतान सुरक्षा तंत्र योगदान गी मंजूरी देई दित्ती ऐ । सूचना ते प्रसारण मंत्री अश्विनी वैष्णव होरें नमीं दिल्ली च मीडिया गी एहदी जानकारी दिंदे होई आखेआ जे इस योजना च बरे 2024-25 थमां 2028-29 तगर 38 जहार थमां मती इलैक्ट्रिक बसां चलाइयां जांगन । इस योजना च ई-बसें दे परिचालन च निजी क्षेत्र दी हिस्सेदारी गी प्रोत्साहन दित्ता जाग । एहदे कन्नै पर्यावरण गी नुक्सान पजाने आले ग्रीन हाउस गैस उत्सर्जन च टकोहदे तौर पर कमी औग ते जीवाश्म ईंधन दी खप्त बी घट्ट होग ।

<><><><><><>

Tarang Shakti

भारती वायु सेना जोधपुर च केई मुखें दे अपने सब्बनें थमां बड्डे युद्ध अभ्यास चा इक तरंग शक्ति दा आयोजन करै करदी ऐ । इसदे कन्नै गै वायु सेना भारत रक्षा विमानन प्रदर्शनी आईडीएएक्स-24 दा बी सरिस्ता करै करदी ऐ । एहदा उद्घाटन रक्षा मंत्री राजनाथ सिंह होर अज्ज करडन । 12 थमां 14 सितम्बर तगर आयोजित प्रदर्शनी च बक्ख-बक्ख उत्पादें ते तकनीकें कन्नै रक्षा उद्योग दी हिस्सेदारी रौहग । इसदे च विदेशी मित्र मुखें ते भारती दर्शकें गी सार्वजनिक खेत्तर दे रक्षा उपक्रमें, रक्षा अनुसंधान ते विकास संगठन ते भारती विमानन उद्योग कन्नै सरबंधत प्रतिभागिएं कन्नै मलाटी करने ते उंदे कन्नै गल्लबात करने दा मौका मिलोग । आईडीएएक्स दा मकसद तरंग शक्ति च हिस्सा लैने आहली वैश्विक वायु सेनाएं दे फैसला करने आहले ते अखीर च इस्तेमाल करने दे सामने भारती विमानन उद्योग दे स्वदेशी कौशल गी प्रदर्शित करना ऐ ।

<><><><><><>

J&K Nomination

Jaishankar Switzerland

विदेश मंत्री डाक्टर एस जयशंकर होर अज्जै थमां 2 दिनें दी स्विट्ज़रलैंड जात्तरा पर रौह्ङन। एह उंदी त्रै मुखें – सउदी अरब, जर्मनी ते स्विट्ज़रलैंड दी जात्तरा दा त्रीया ते अखीरला गेड़ ऐ। जिनेवा च विदेश मंत्री अंतर्राष्ट्री संगठनें दे प्रतिनिधिएं ते प्रमुखें कन्नै मलाटी करङन। इनें संगठनें कन्नै भारत सक्रियता कन्नै जुड़े दा ऐ। जिनेवा बड्डी गिनतरी च संयुक्त राष्ट्र निकायें ते अंतर्राष्ट्री संगठनें दा ठिकाना ऐ। जयशंकर होर दौनें मुखें बशकार नेड्मी सांझेदारी दी समीक्षा करने आस्तै स्विट्ज़रलैंड दे विदेश मंत्री हुंदे कन्नै बैठक करङन ते दपक्खी सरबंधें गी होर अग्गे बधाने दी संभावनाएं दी तलाश करङन। एह्दे थमां पैहले कल डाक्टर जयशंकर होरें जर्मनी दे चांसलर आलोफ शॉल्ज़ हुंदे कन्नै मलाटी कीती ते प्रधानी नरेन्द्र मोदी हुंदी व्यक्तिगत शुभकामनाएं कन्नै उनें गी अवगत करोआया।

<><><><><><>

Subroto Cup

फुटबाल च मणिपुर दे टी.जी. इंग्लिश स्कूल नै 63में सुबरोतो कप अंतर्राष्ट्री फुटबाल टूर्नामेंट दा जूनियर ब्वायज़ खिताब अपने नां करी लैता ऐ ते मेघालय दे मिंगकेन क्रिश्चियन हायर सकेँडरी स्कूल गी टाई-ब्रेकर च 4-3 कन्नै हराई दित्ता। फाईनल मैच नमीं दिल्ली दे बी. आर. अम्बेडकर स्टेडियम च खेड्ढेआ गेआ। इतिहास च एह त्री बारी हा जिसलै 44एं बरें च पैहली बारी मणिपुर दी कुसै टीम नै एह खिताब जित्तेआ ऐ।

<><><><><><>

Cricket-U19

महिला क्रिकेट गी बढ़ावा देने आस्तै एशियाई क्रिकेट परिषद नै महिलाएं दे अंडर-19 टी-20 एशिया कप मकाबले दी शुरूआत दी अधिकारिक घोशणा करी दित्ती ऐ। एह ऐतिहासक फ़ैसला मलेशिया दे क्वालांपुर च एसीसी कार्यकारी बोर्ड दी बैठक दरान लैता गेआ ऐ। एसीसी नै इक अधिकारिक विज्ञप्ति च पुष्टि कीती ऐ जे महिलाएं दी अंडर-19 एशिया कप प्रतिस्पर्धा 2 बरें च आयोजित होग। एह्दा मकसद वैश्विक मंच पर एशियाई टीम दे प्रदर्शन गी सुधारना ते अनुभव प्रदान करना ऐ।

<><><><><><>